

நல்ல கலைஞர்களைப் போற்ற வேண்டியது ஒரு நல்ல அரசின் கடமை!

முதல்வர் மு.க.ஸ்டாலின் உரை!...

- முதல் பக்கத் தொடர்ச்சி -

ஜெயலலிதா அவர்களுடன் பழகி, அவருடைய நட்பை பாராட்டியவர்! இப்போது எனக்கும் ஒரு அண்ணனாக இருக்கிறார், நம்முடைய சிவக்குமார் அவர்கள்!

நம்முடைய அரசு பொறுப்பேற்றதும் கொரோனா தடுப்பு நடவடிக்கைகளுக்காக தம்பி சூர்யா - கார்த்தியுடன் வந்து ஒரு கோடி ரூபாய் கொடுத்தவர் நம்முடைய சிவக்குமார் அவர்கள். தான் கற்ற நல்ல பண்புகளை - ஒழுக்கத்தை - யோகா - உற்பயிற்சி போன்ற உடல்நலத் திற்குத் தேவையானவற்றின் அவசியத்தை தொடர்ந்து இன்றைக்கு வரைக்கும் அவர் சொல்லிக்கொண்டு இருக்கிறார்! இங்கே 'முனைவர்' பட்டம் பெற்றபோது சொன்னார், தலைவர் கலைஞர் அவர்களிடம் பெறுவது போன்று மகிழ்ச்சி அடைகிறேன் என்று சொன்னார். அவருக்கு முனைவர் பட்டம் வழங்கியது எனக்குதான் பெருமை; அவருக்குப் பெருமை இருக்கிறதோ இல்லையோ எனக்குப் பெருமை.

ஓவியர் சந்துருவுக்கு என் கையால் 'டாக்டர்' பட்டம் கொடுப்பதில் விருத்த மகிழ்ச்சி!

அதேபோல், மதிப்பிற்குரிய ஓவியர் சந்துரு அவர்கள், ஒரு முற்போக்குச் சிந்தனையாளர் அவர்! தொல்லியல் துறையில் இவர் பணியாற்றியபோது, சித்தன்னவாசல், தஞ்சை பெரிய கோயில் உள்ளிட்ட இடங்களில் இருக்கும் ஓவியங்களை நகலெடுத்து, அருங்காட்சியகம் பணி களை மேற்கொள்வது என்ற முயற்சியில் சிறப்பாகச் செயல்பட்டார்! இப்போது நீங்கள் பார்க்கலாம் - சென்னை ரவுண்டானாகங்களில் இருக்கக்கூடிய பல சிலைகள் இவர் உருவாக்கியவைதான். சிற்பம் - கவிதை - ஓவியம் என்று பன்முகத்தன்மை வாய்ந்த இவர், திறமையான பல கலைஞர்களையும் உருவாக்கிக் கொண்டிருக்கிறார்! அப்படிப்பட்ட இவர்களுக்கு, என்கையால் டாக்டர் பட்டம் கொடுப்பதில் நான் மிகுந்த மகிழ்ச்சி அடைகிறேன்!

நல்ல அரசியல் மாண்புகள் எப்போதும் தொடர வேண்டும்!

என்னைப் பொறுத்தவரை, அம்மையார் ஜெயலலிதா அவர்களின் பெயர் கூட்டப்பட்ட இந்தப் பல்கலைக்கழகம், இதற்கு நாங்கள் எந்தப் பாதுகாபும் காட்டவில்லை; இந்தப் பட்ட மாளிப்பு விழாவைக் கூட நாங்கள் புறக்கணிக்கவும் இல்லை! இன்னும் சொல்ல வேண்டும் என்றால், 2021-க்குப் பிறகு, இந்த யூனிவர்சிட்டியை இன்னும் சுழமையாக வளர்த்திருக்கிறோம்! இதுதான், நான் நிறுவ நினைக்கும் அரசியல் மாண்பு! இந்த அரசியல் மாண்பு நடுவில் இல்லாமல் சென்றிருந்தாலும், எதிர்காலத்தில் நிச்சயமாக எப்போதும் தொடர வேண்டும் என்று நான் விரும்புகிறேன்.

2021-க்குப் பிறகு, இந்த யூனிவர்சிட்டியில் நிறைய மாணவர்கள் சேர்ந்திருக்கிறார்கள். புதிய பாடத் திட்டங்களை அறிமுகம் செய்து, நல்கை நிதியை உயர்த்தி - ஆராய்ச்சி மையம் - நூலகம் - கற்றல் மேலாண்மை ஆகிய பல அமைப்புகளை உருவாக்க ஒரு கோடி ரூபாய் வழங்கினோம்!

இந்தப் பல்கலைமில் வளர்ச்சிக்கு உறுதுணையாக இருக்கும் அமைச்சர் கு.வ.சாமிநாதன்!

கடந்த ஆண்டு மார்ச் 8-ஆம் நாள், 15 கோடி ரூபாய் மதிப்பிலான புதிய கட்டடத்தைத் திறந்து வைத்தேன். இதற்கு துணையாக இருக்கும் இணை வேந்தர் அமைச்சர் மு.பெ.சாமிநாதன் அவர்களை நான் வாழ்த்துகிறேன்!

அதேபோல், உலகம் அறிந்த பாட்டுக் கலை குரான துணைவேந்தர் செளமியா அவர்கள் - 'சங்கீத கலாநிதி' முனைவர் எஸ்.இராமநாதன் - 'சங்கீத கலாச்சார்யா' திருமதி முக்தா அவர்களிடம் இசை பயின்றவர்! 'கலைமாமணி' 'சங்கீத கலாநிதி' போன்ற பல விருதுகளைப்

பெற்றிருக்கிறார்! இப்போது, தன்னைப் போன்ற பல கலைஞர்களை உருவாக்க அர்ப்பணிப்புடன் செயல்பட்டுக் கொண்டிருக்கக்கூடிய துணை வேந்தர் செளமியா அவர்களுக்கும் என்னுடைய நெஞ்சார்ந்த பாராட்டுக்கள்! வாழ்த்துக்கள்!

இன்று 'முனைவர்' பட்டம் பெற்ற அனைவரும் பாராட்டுக்குரியவர்கள்!

கலைதான், மனிதர்களை மற்ற உயிரினங்களிலிருந்து வேறுபடுத்திக் காட்டுவதோடு, மேம்பட்ட உயிரினமாகக் காட்டுகிறது! அனைத்து உயிரினங்களும் நடக்கும் - ஓடும் - சாப்பிடும் - உறங்கும் - சண்டை போடும், ஆனால், மனிதர்கள் மட்டும்தான் இசை - ஓவியம் - சிற்பம் - எழுத்து - நாடகம் உள்ளிட்ட கலை வடிவங்களைப் படைக்கிறோம்; ரசிக்கிறோம்! அப்படிப்பட்ட, இசையையும், கலையையும் முறையாகப் பயின்று, அதற்கான பட்டத்தைப் பெற்றுள்ள நீங்கள் எல்லோரும் பாராட்டுக்குரியவர்கள்!

ஒரு சமூகத்தின் வளர்ச்சிக்கு எப்படி, உற்பத்தி - பொருளாதாரம் - தொழில்நுட்ப அறிவு அவசியமோ, அதே அளவுக்கு, அந்தச் சமூகத்தின் சிந்தனை வளத்திற்கு கலைகளின் வளர்ச்சியும் அவசியம்! அதனால்தான், நம்முடைய தாய்மொழியான தமிழை, இயல் - இசை - நாடகம் என்று பகுத்திருக்கிறோம்! இந்த மூன்று தமிழையும் கற்றுத் தேர்ந்து, கலைஞர்கள் உருவாகியிருக்கும் இடமாக, கவின கல்லூரிகள் இருக்கின்றன. இங்கிருந்து கரியரைத் தொடங்கும் உங்களுக்கென்று தனி மதிப்பு கிடைக்கும்! கலைகளை, கலைஞர்களை மதிக்கும் போற்றும் மண், நம்முடைய தமிழ் மண்! சங்க காலம் முதல் இப்போது வரை நல்ல கலைஞர்களை நாம் உயரத்தில் வைத்துக் கொண்டாடுகிறோம். இசையும், கலையும் நம்முடைய மனிதர்களுடன் ஒன்றிக் கலந்தது! நாம் மகிழ்ச்சியாக இருந்தால், அந்தக் கொண்டாட்டத்திற்கு இசை வேண்டும்; சோகமாக இருந்தால், நம்மை ஆற்றுப்படுத்த இசை வேண்டும்; சோர்வாக இருந்தால், 'மோட்டிவேட்' செய்ய இசை வேண்டும்!

அதேபோல், கடுமையான பணிச்சூழலில் இருக்கும் நமக்கு ஓய்வு நேரத்தில் புதுச் சிந்தனையை தூண்டக் கூடியதாக இருப்பது கலைகள்! ஒரு நல்ல ஓவியத்தைப் பார்க்கும் போதும், ஒரு சிற்பத்தைப் பார்க்கும்போதும் அதன் நேர்த்தி, நம்மை வியக்க வைக்கும்! அதுமட்டுமல்ல, புதிதாக ஒரு எண்ணத்தைத் தேற்றுவதற்கும்! என்னைப் பொறுத்தவரைக்கும், காரில் நீண்ட நேரம் டிராவல் செய்யும் போது, அரசியல் விவாத நிகழ்ச்சிகளைக் கடந்து, டி.எம்.சுவந்திரராஜன், சி.எஸ்.ஜெயராமன், பி.சுலா, எஸ்.பி.பி. இளையராஜா போன்றவர்களின் பாடல்களை அதிகம் கேட்பேன்! முன்பெல்லாம் நிறைய திரைப்படம் பாப்பேன். இப்போது யாராவது நல்ல படம் வந்திருக்கிறது என்று சொன்னால், அந்தப் படங்களை பார்க்குது, அந்தப் படம் உருவாகக் காரணமாக இருந்த கலைஞர்களைப் பாராட்டுவதுண்டு. ஏனென்றால், கலையையும், நல்ல கலைஞர்களையும் போற்ற வேண்டியது ஒரு நல்ல அரசினுடைய கடமை!

இன்றைக்குப் பட்டம் பெற்றிருக்கக்கூடிய நீங்கள் எல்லோரும் காலத்தைக் கடந்து வாழுகின்ற படைப்புகளை வழங்க வேண்டும் என்று நான் விரும்புகிறேன்! நம்முடைய அரசு சார்பில், சங்கத்தமிழ் நான்காட்டி - குறளாவியம் நான்காட்டி என்று வெளியிட்டிருக்கிறோம். சங்கத்தமிழ் நான்காட்டியில், சிறந்த சங்கப்பாடல்களைத் தேர்ந்தெடுத்து, அவற்றுக்குப் பொருள், ஆங்கில மொழிபெயர்ப்பு, அதற்குப் பொருத்தமான ஓவியங்கள் இடம்பெற்றிருக்கின்றன!



சென்னை, கலைவாணர் அரங்கத்தில் நேற்று (28.11.2025) நடைபெற்ற தமிழ்நாடு டாக்டர் ஜெ ஜெயலலிதா இசை மற்றும் கவின்கலைப் பல்கலைக்கழகத்தின் மூன்றாம் பட்டமாளிப்பு விழாவில், முதலமைச்சரும், தமிழ்நாடு டாக்டர் ஜெ ஜெயலலிதா இசை மற்றும் கவின்கலைப் பல்கலைக்கழகத்தின் வேந்தருமான மு.க.ஸ்டாலின் அவர்கள், மாணவ, மாணவியர்களுக்கு பட்டங்களை வழங்கினார். இவ்விழாவில், அமைச்சர்கள் மு.பெ.சாமிநாதன், மா.சுப்பிரமணியன், பி. கே.சேகர்பாபு, கலாநிதி வீராசாமி எம்.பி., தமிழ்நாடு வீட்டுவசதி வாரியத்தின் தலைவர் பூச்சி எஸ்.முருகன் மற்றும் அரசு உயர் அலுவலர்கள் கலந்துகொண்டனர்.

அதேபோல், குறளாவியம் நான்காட்டியில் 365 திருக்குறள்களும், அதற்கான பொருளும், ஆங்கில மொழிபெயர்ப்பு ஓவியங்களும் இடம் பெற்றிருக்கின்றன! இதில் சிறப்பு என்னவென்றால், இந்த ஓவியங்கள் எல்லாம், தமிழ்நாடு முழுவதும் இருக்கும், உங்களைப் போன்ற மாணவர்கள், ஆசிரியர்கள் வரைந்த ஓவியங்கள்! அதில், அவர்களின் பெயர் - பள்ளி - கல்லூரி பெயர் என்று அனைத்து விவரங்களும் இருக்கும்! அந்த நான்காட்டிகளில் இருக்கும் ஓவியங்களைப் பார்க்கும்போது, அவ்வளவு அழகாக பொருள் உள்ளவையாக இருக்கின்றன!

இசை ஞானியிடம் நான் வைத்த கோரிக்கை!

இந்த காலண்டர் எல்லோருடைய வீடுகளுக்கும் சென்று சேர்ந்தால், சங்கத்தமிழும், திருக்குறளும், நம்முடைய வீட்டுப் பிள்ளைகள்

முதலாவது அறிவிப்பு -

நாட்டுப்புறக் கலையில், குறிப்பாக 'பறையாட்டம்' கலை வல்லுநரான வேலு ஆசான் என்கிற பத்மஸ்ரீ வேல்முருகன் அவர்களின் கோரிக்கையை ஏற்று, தமிழ்நாட்டின் மரபுக் கலைகளான கிராமியக் கலைகள் மற்றும் நாட்டுப்புறக் கலைகளை வளர்க்கும் வகையில், மதுரை மாவட்டம், திருப்பரங்குன்றம் வட்டத்தில் இருக்கும் வலையங்குளத்தில், கிராமியக் கலைப் பயிற்சிப் பள்ளி அமைக்க நல்ல ஒதுக்கீடு அரசின் சார்பில் வழங்கப்படும்.

இரண்டாவது அறிவிப்பு -

உங்கள் பல்கலைக்கழகத்தில், பல்வேறு இசை, நிகழ்த்துக் கலை மற்றும் கவின்கலைகளில் மாணவர்கள் பயின்று வருகிறார்கள். கவின்கலையில், புதியதாக கலை பாதுகாப்புப்

திராவிட மாடல் அரசு எப்போதும் துணை இருக்கும்!

இப்படி பல்வேறு வகைகளில் உங்களுக்கு ஆதரவாக இருந்து, உங்களை அடுத்தகட்டத்திற்கு அழைத்துச் செல்ல நம்முடைய திராவிட மாடல் அரசு எப்போதும் தயாராக இருக்கும் என்று தெரிவித்துக்கொள்கிறேன்!

அதேபோல், இப்போது ஏ.ஈ. மூலமாக பலரும் ஓவியங்கள் - பாடல்கள் - இசை என்று உருவாக்குகிறார்கள். அதனால், நமக்கான வாய்ப்புகள் குறைந்துவிடுமோ என்று நீங்கள் யாரும் கவலைப்படக் கூடாது. எவ்வளவுதான் டெக்னாலஜி வளர்ந்தாலும், அதனால் மனிதர்களின் சிந்தனையை வெல்ல முடியாது! தொழில்நுட்பத்தை நம்முடைய பலத்திற்கு நாம் பயன்படுத்திக்கொள்ள வேண்டும்!

வித்தை தெரிந்தவர்களிடம் இருந்தால்தான் ஆயுத்திற்கு மதிப்பு! அதனால், நீங்கள் தொடர்ந்து டெக்னாலஜியை கற்றுக்கொண்டே இருக்க வேண்டும்! நம்முடைய கலைஞரின் கமல்ஹாசன் கூட சமீபத்தில் அமெரிக்காவிற்குச் சென்று, ஏ.ஈ. தொழில்நுட்பத்தைப் படித்து விட்டு வந்திருக்கிறார். இந்த ஆர்வம் எல்லோருக்கும் வர வேண்டும். ஆன்மாவில் தேடினாலே நிறைய கோர்ஸ் கிடைக்கும். அதனால் தொடர்ந்து கற்றுக்கொள்ளுங்கள்!

கலைகள் மூலம் நல்ல தீர்வைக் கொண்டு வருக!

உங்களின் அறிவை - திறமையை - உங்கள் கலைகளில் வெளிப்படுத்துங்கள்! கலைகள் தான், மொழியை - பண்பாட்டை - இனத்தைக் காக்கும்! இப்போதெல்லாம், இளைஞர்கள் நிறைய ஃபோன் பார்க்கிறார்கள். சிலர் போதைப் பொருட்கள் பயன்படுத்துகிறார்கள். உடல்நலனைக் கவனிக்காமல் வீட்டு வீடுகிறார்கள். இதற்கெல்லாம் உங்கள் கலைகள் மூலமாக நீங்கள் நல்ல தீர்வைக் கொண்டு வர வேண்டும்!

தமிழுக்கும் - தமிழினத்திற்கும் பெருமை சேர்த்திடும் படைப்புகளை நீங்கள் வழங்க வேண்டும் என்று கேட்டுக்கொள்கிறேன். உங்கள் கலையால், கலைமாமணி போன்ற மாநில அரசின் விருதுகள் - ஒன்றிய அரசின் விருதுகள் - உலக அங்கீகாரங்கள் உங்களைத் தேடி வர வேண்டும்! உங்களின் புகழால், தமிழ்நாட்டிற்கும் இந்திய நாட்டிற்கு நீங்கள் பெருமை தேடித் தர வேண்டும் என்று வாழ்த்தி, விடைபெறுகிறேன்!

இவ்வாறு முதலமைச்சர் மு.க.ஸ்டாலின் அவர்கள் உரையாற்றினார்.



கழகத் துணை பொதுச் செயலாளர் முனைவர் க.பொன்முடி எம்.எல்.ஏ. முன்னிலையில் திருவெண்ணையநல்லூர் மேற்கு ஒன்றியச் செயலாளர் பி.வி.ஆர்.க.விசுவநாதன் ஏற்பாட்டில் விழாபுரம் தெற்கு மாவட்டம் திருக்கோவிலூர் சட்டமன்றத் தொகுதி திருவெண்ணைய நல்லூர் மேற்கு ஒன்றியம் அண்டராயநல்லூர் ஊராட்சி அண்ணா நகர் புதுப்பாளையம் பா.ம.க. கட்சியைச் சேர்ந்த நிர்வாகிகள் சக்திவேல், பழனிவேல், சதீஷ்குமார், கோவிந்தன், ஆதிமூலம், ஜவகர் ஏழுமலை, சிவக்குமார், நாராயணன் ஆகியோரை கழகத்தில் இணைத்துக் கொண்டனர். உடன் மத்திய ஒன்றியச் செயலாளர் கை.ரா.சு.கோபன், ஒன்றியக்குழுத் தலைவர் கு.ஓம் சிவசக்திவேல், விவசாயத் தொழிலாளர் அணி துணை அமைப்பாளர் என்.விஸ்வநாதன், ஒன்றிய துணைச் செயலாளர் ஏழுமலை, கிளைச் செயலாளர்கள் ஆர்.சுந்தர் பிச்சு, திருநாவுக்கரசு, முத்துக்குமார், குமரவேல், விஜயா திய்யா உட்பட பலர் கலந்து கொண்டனர்.

கழகத் தலைவர் - முதல்வர் மு.க.ஸ்டாலின் தலைமையில் - இன்று

கழக மக்களவை - மாநிலங்களவை உறுப்பினர்கள் கூட்டம்!

பொதுச்செயலாளர் துரைமுருகன் அறிவிப்பு!

தலைவர் **மு.க.ஸ்டாலின்** அவர்கள் தலைமையில் கழக மக்களவை - மாநிலங்களவை உறுப்பினர்கள் கூட்டம், இன்று (29.11.2025 - சனிக்கிழமை) காலை 10.00 மணிக்கு, சென்னை, அண்ணா அறிவாலயம், 'முரசொலி மாறன் வளாகத்தில்' உள்ள கூட்ட அரங்கில் நடைபெறும்.

அதுபோது, கழக மக்களவை - மாநிலங்களவை உறுப்பினர்கள் அனைவரும் தவறாது கலந்து கொள்ளுமாறு கேட்டுக் கொள்கிறேன்.



துரைமுருகன்,
பொதுச்செயலாளர்,
தி.மு.க.

“அண்ணா அறிவாலயம்”
சென்னை - 600 018.
நாள்: 27.11.2025